



కాంగ్రెస్ తో ప్రజా పాలన 2



మనం

రంగారెడ్డి

వికారాబాద్ - మేడ్చల్

మంగళవారం | 28 | నవంబర్ | 2023 | పేజీలు : 2

ముమ్మరంగా సాగుతున్న బీఆర్ఎస్ ప్రచారం



నియోజకవర్గంలోని అన్ని వర్గాల మద్దతు కూడగట్టుకుంటున్న బండారి

ఉప్పల్ నియోజకవర్గం పాతబస్తీ భరత్ నగర్ రజక సంఘంతో ఎమ్మెల్యే అభ్యర్థి బండారి లక్ష్మారెడ్డి, బీఆర్ఎస్ నాయకులతో కలిసి సమావేశం

ఉప్పల్, నవంబర్ 27 (మనం న్యూస్) : ఉప్పల్ నియోజకవర్గం పాతబస్తీ భరత్ నగర్ రజక సంఘంతో ఎమ్మెల్యే అభ్యర్థి బండారి లక్ష్మారెడ్డి, బీఆర్ఎస్ నాయకులతో కలిసి సమావేశమయ్యారు. సమావేశంలో పలువురు మాట్లాడుతూ ప్రజా నాయకులుగా పేరు తెచ్చుకున్నవారు ఎప్పటికీ వారి గుండెల్లో నిలిచే ఉంటారని, ప్రతి క్షణం ప్రజా శ్రేయస్సు కోసమే తపిస్తూ ఉండే వ్యక్తి బండారి లక్ష్మారెడ్డి అని, అనునిత్యం ప్రజల్లో ఉంటూ, పలు సేవా కార్యక్రమాలతో సాగిపోతున్న అభ్యర్థి బండారి లక్ష్మారెడ్డి కి నియోజకవర్గంలోని అన్ని వర్గాలనుండి సంపూర్ణ మద్దతు, ప్రజల ఆదరణ లభిస్తోందని తెలిపారు. అనంతరం లక్ష్మారెడ్డి మాట్లాడుతూ కులవృత్తుల సంక్షేమం కోసం ఎన్నో పథకాలు అమలు చేస్తున్న ప్రభుత్వం కేసీఆర్ నాయకత్వంలో రజకులకు భరోసా లభించిందని, దోభీపూట్లకు అందిస్తున్న 250 యూనిట్లలోపు ఉచిత విద్యుత్ ద్వారా ఇప్పటికే లక్షలమంది రజకవృత్తిదారులు లభి పొందతున్నారన్నారు. ప్రభుత్వ సంస్థల్లో లాండ్రీ కాంట్రాక్టును పూర్తిగా

రజకులకే రాష్ట్ర ప్రభుత్వం కేటాయించిందని అన్నారు. రానున్న రోజుల్లో మరింతగా అభివృద్ధి చేసేందుకు కృషి చేస్తానని భరోసా ఇచ్చారు. ఒక్క అవకాశం ఇవ్వండి ఉప్పల్ ప్రజలకు సేవ చేస్తా అని, ఈనెల 30వ తారీకు జరిగే ఎన్నికలలో ఈవీఎం మిషన్లో మూడో నెంబర్ లో ఉన్న కారు గుర్తుకు ఓటు వేసి నన్ను గెలిపించాలని కోరారు. పిలుపు మేర దూరంలో ఉంటూ ప్రతి ఒక్కరికి అందుబాటులో ఉంటూ నియోజకవర్గ అభివృద్ధికి కృషి చేస్తూ ఉప్పల్ ప్రజల సంక్షేమానికి కట్టుబడి ఉంటానని అన్నారు. ఈ సందర్భంగా రజక సంఘం నేతలు మాట్లాడుతూ అభ్యర్థి బండారి లక్ష్మారెడ్డి కి సంపూర్ణ మద్దతు తెలిపారు. ఈ కార్యక్రమంలో బీఆర్ఎస్ నాయకులు అరటికాయల భాస్కర్, రజక సంఘం అధ్యక్ష కార్యదర్శులు ఎర్ర కృష్ణ, జూపల్లి శ్రీనివాస్, అంతిగారి జంగయ్య, ముదిగొండ రవీందర్, ముదిగొండ బాలకృష్ణ, అంతిగారి రవి, ముదిగొండ శ్రీకాంత్, అంతిగారి పాండు, జూపల్లి బంటి, ఎర్ర అశోక్ సభ్యులు తదితరులు పాల్గొన్నారు.

కుత్బుల్లాపూర్లో మతతత్వ బిజెపి, గ్యారెంటీ లేని కాంగ్రెస్ పార్టీలకు చోటు లేదు



కుత్బుల్లాపూర్, నవంబర్ 27 (మనం న్యూస్) : మతతత్వ బిజెపి, వారంటీ, గ్యారెంటీ లేని హామీలతో ప్రజలను గందరగోళానికి గురి చేసే కాంగ్రెస్ పార్టీకి చోటు లేదని బిఆర్ఎస్ ఎమ్మెల్యే అభ్యర్థి కే.పి వివేకానంద గౌడ్ అన్నారు. సోమవారం జరిగిన ఎన్నికల ప్రచారంలో భాగంగా రోడ్డు మేస్ట్రీ నగర్ అక్బా మసీద్ ప్రాంతానికి చెందిన 50 మంది

- మిగతా 2లో..

ప్రజాసేవ మరచి

కబ్జాల యావలో సుధీర్ రెడ్డి

- దక్కన్ క్రానికల్ స్థలాన్ని టీఎన్ఆర్ సంస్థకు కట్టబెట్టిన సుధీర్ రెడ్డి
- హట్ పర్మిషన్ తో ఎక్స్ ప్రెస్ స్థలం స్వాహా
- దళితుల భూమి గుంజుకుని లేఅవుట్
- పైవేటు భవనాల్లో ప్రభుత్వ కార్యాలయాలు.. ఎమ్మెల్యే కబంధ హస్తాల్లో ప్రభుత్వ స్థలాలు



2

